

રટાઈ -અપ નીતિ અંતર્ગત રટુડન્ટ ઇનોવેશન હંડ ઉભુ કરવા અને ૨૦૧૭-૧૮ ના નાણાંકીય વર્ષમાં સુધારેલા અંદાજોમાં બેગવાઈમાં સમાવેશ કરી, ખર્ચ કરવાની મંજૂરી આપવા બાબત

ગુજરાત સરકાર,

શિક્ષણ વિભાગ

ઠરાવ ક્રમાંક: ૫૨૪/૧૦૨૦૧૬/૧૭૧૯/સ

સચિવાલય, ગાંધીનગર.

તારીખ: ૨૮/૦૩/૨૦૧૮

### વંચાણે લીધા

૧. રાજ્યના શિક્ષણ વિભાગના તા. ૧૧-૧૧-૨૦૧૭ના ઠરાવ ક્રમાંક: PRC/2016/IPIES/DS/710197થી બહેર કરાયેલ Student Start-up and Innovation Policy (SSIP)
૨. રાજ્યના શિક્ષણ વિભાગના તા. ૧૨-૦૪-૨૦૧૭ના ઠરાવ ક્રમાંક: ૫૨૪/૧૦૨૦૧૬/૧૭૧૯/સ.
૩. નિયામકશ્રી, ટેકનીકલ શિક્ષણનો તા. ૧૮-૧૨-૨૦૧૭નો પત્ર ક્રમાંક: ડીટીઇ/રટુડન્ટ ઇનોવેશન હંડ/રિવાઇઝડ મંજૂરી/૨૦૧૭/એફ-૨/ઇ(આ)/૨૫૬૧૦.

### પ્રસ્તાવના

રાજ્યમાં ઉચ્ચ અને ટેકનીકલ શિક્ષણ ક્ષેત્રે અંદાજે ૧૪ લાખ જેટલા વિદ્યાર્થીઓ, ૬૦ યુનિવર્સિટીઓ ખાતે અભ્યાસ કરી રહેલ છે. રાજ્યસ્તરની આ ઉચ્ચ શિક્ષણ અને ટેકનીકલ સંસ્થાઓ ખાતે પ્રત્યેક વર્ષે ડીપ્લોમા, સ્નાતક, અનુસ્નાતક અને પીએચડી કક્ષાના વિદ્યાર્થીઓ દ્વારા major અને minor સ્તરના પ્રોજેક્ટ્સ શૈક્ષણિક પ્રવૃત્તિઓના ભાગ રૂપે કરવામાં આવતા હોય છે. જુદી જુદી યુનિવર્સિટીઓ અને સંસ્થાઓમાં અભ્યાસરત તેજસ્વી વિદ્યાર્થીઓ દ્વારા ઇન્ડસ્ટ્રીઝ, સોસાયટીઝ તેમજ કોમ્યુનીટીઝને ઉપયોગી સંશોધનોને વેગ મળે તેમજ રાજ્યની દરેક યુનિવર્સિટી/સંસ્થાના તેજસ્વી વિદ્યાર્થીઓ દ્વારા ઉદભવતા નવા આઈડીયાઓની યોગ્ય સ્તરે મુલવણી થાય, રાજ્ય સ્તરે તેની પ્રતિરૂપદા થાય અને તેના થકી આવા સંશોધનો માટે Patent Filing અને Start-up સ્કેમ્સમાં નોંધપાત્ર વધારો થાય અને તે માટેની સંભાવનાઓ વધે અને સરકારશ્રીની વિવિધ રટાઈઅપ પોલિસીઓમાં આ સંશોધનો પરસંદગી પામે તે માટે ઉચ્ચ શિક્ષણ ક્ષેત્રે Innovation and Pre-Incubation Eco System (IPIES) વિકસાવવા Student Start-up and Innovation Policy (SSIP) ઉપરોક્ત વંચાણે લીધેલ (૧) ના શિક્ષણ વિભાગના તા. ૧૧.૧૧.૨૦૧૭ના ઠરાવથી બહેર કરવામાં આવેલ છે.

આ Student Start-up and Innovation Policy (SSIP)ની સમય રેખા ૫ વર્ષ (૨૦૧૭ થી ૨૦૨૧) નિયત કરવામાં આવેલ છે. જે અંતર્ગત ઇનોવેશન પ્રવૃત્તિઓ, ઇવેન્ટ્સ, પ્રી-ઇન્ક્યુબેશન સુવિધા, પ્રોટોટાઇપિંગ, Hackathon, રટાઈઅપ અને ઇનોવેશન પર શૈક્ષણિક અભ્યાસક્રમો, ટૂંકા ગાળાના તાલીમ કાર્યક્રમો, MIS પ્લેટફોર્મ, એવોર્ડ, હુમન રીસોર્સ, પ્રદર્શન/પરિસંવાદ/રોડ શો, ક્ષમતા નિર્માણ, ઇનોવેશન ટૂલકિટ, રટાઈઅપ ઉત્સવ, ઇનોવેશન પ્રદર્શન વિગેરે પ્રવૃત્તિઓ કરવાનું સુચવવામાં આવેલ છે. આ પોલિસીના અમલીકરણ સંદર્ભે વર્ષ ૨૦૧૭-૧૮ માં કુલ રૂ. ૧૦૦૦.૦૦ લાખની (અંકે રૂપિયા એક હજાર લાખ પુરા)ની નવી બાબત તરીકેની વહીવટી મંજૂરી વંચાણે લીધેલ(૨) શિ.વિ.ના તા.૧૨.૦૪.૨૦૧૭ના ઠરાવથી પ્રદાન કરવામાં આવી હતી.

Student Start-up and Innovation Policy (SSIP) પાંચ વર્ષના સમયગાળામાં રૂ.૧૦૦.૦૦ કરોડનું ઇનોવેશન હંડ ઉભું કરવામાં આવનાર છે. જેમાં ચાલુ વર્ષે રૂ.૨૦.૦૦ કરોડ પૈકી રૂ.૧૦.૦૦ કરોડની સુધારેલ આઠ માસિક અંદાજોમાં વહીવટી સાથે ખર્ચ કરવાની મંજૂરી આપવાની બાબત સરકારશ્રીની સક્રિય વિચારણા હેઠળ હતી.

### ઠરાવ

પુખ્ત વિચારણાને અંતે અને ૨૦૧૭-૧૮ની નવી બાબત હેઠળ રાજ્યની તમામ સરકારી, અનુદાનિત અને ખાનગી યુનિવર્સિટીઓ સંસ્થાઓ, રાજ્ય સ્તરના કોમન રીસોર્સ સેન્ટર, તેમજ રાજ્ય સ્તરની એજન્સી માટે SSIPમાં નિયત થયેલ વિવિધ પ્રવૃત્તિઓના અમલીકરણ માટે રૂપિયા ચાલુ વર્ષે રૂ.૨૦.૦૦ કરોડ પૈકી રૂ.૧૦.૦૦ ની સુધારેલ આઠ માસિક અંદાજોમાં ખર્ચ કરવાની કાર્ય યોજના સાથે વહીવટી મંજૂરી આપવામાં આવે છે. તેમજ તા.૧૨-૦૪-૨૦૧૭ના ઠરાવમાં દર્શાવેલ કાર્યયોજના મુદ્દા નં. ૧ થી ૧૦ સુધી સુધારેલ છે.

આ સુધારેલી વહીવટી મંજૂરી નીચે દર્શાવેલ શરતોને આધિન રહેશે.

- (૧) આ બજેટ બેગવાઈમાંથી ખર્ચ તા.૦૧.૦૪.૨૦૧૭થી કરવાનો રહેશે.
- (૨) આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય બેગવાઈને આધિન અને નાણા વિભાગ દ્વારા વખતોવખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૩) પ્રસ્તુત કામ માટે પ્રવર્તમાન નિયમોને આધિન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય બેગવાઈ કરાવી લેવાની રહેશે.
- (૪) આ અંગેનું ખર્ચ રાજ્ય સરકારના સ્થાયી તેમજ વખતોવખત લાગુ પડતા ઠરાવો/પરિપત્રો અને નિયમોની બેગવાઈઓ મુજબ નિયત પદિદતથી કરવાનું રહેશે.
- (૫) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિદ્ધાંતોનો અમલ કરવાનો રહેશે.
- (૬) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહિ. બચત રહેતી રકમ વર્ષ આખરે સરન્ડર કરવાની રહેશે.
- (૭) આ યોજના અંગે કોઈ ખરીદી કરવાની થતી હોય તો તેવા કિસ્સામાં ઉદ્યોગ અને ખાણ વિભાગના તા.૦૪/૧૦/૨૦૧૭ના ઠરાવથી સૂચવવામાં આવેલ કાર્યપદ્ધતિ અને કાર્યપ્રણાલીને અનુસરીને ઈ-માર્કેટપ્લસ (ઇ.ઈ.એમ.) પોર્ટલ પરથી કરવાની રહેશે. બે કોઈ આઈટમ પોર્ટલ પર ઉપલબ્ધ ન હોય તો ઉદ્યોગ અને ખાણ વિભાગના તા.૦૩.૦૬.૨૦૧૬ના ઠરાવથી બહેર કરવામાં આવેલ ગુજરાત રાજ્ય ખરીદ નીતિ-૨૦૧૬ મુજબ કાર્યવાહી કરવાની રહેશે.
- (૮) બે કોઈ ખરીદી કરવાની થતી હોય તો રૂ.૧.૦૦ લાખથી વધુ કિંમતની ખરીદી નાણા વિભાગના તા.૧૭.૦૩.૨૦૦૩ના ઠરાવથી નક્કી થયા મુજબ બહેરાત આપીને અને રૂ.૫.૦૦ લાખથી વધુ રકમની ખરીદીના કિસ્સામાં ઉદ્યોગ અને ખાણ વિભાગના તા.૦૮.૦૭.૨૦૧૧ના ઠરાવથી સૂચવ્યા મુજબ ઈ-ટેન્ડરથી કરવાની રહેશે.
- (૯) આ યોજના હેઠળના લાભાર્થીઓનો આધાર સીડિંગ આવશ્યક હોય તો તે મુજબ પણ કાર્યવાહી કરવાની રહેશે તથા આ યોજના હેઠળ કોઈ વ્યક્તિઓએ સૂકવણી કરવી થતી હોય તો તે જે વ્યક્તિના બેંક ખાતામાં ડીબીટી મોડથી કરવાની રહેશે.
- (૧૦) નાણા વિભાગ દ્વારા જે શરતોએ મંજૂરી આપવામાં આવેલ હોય તેમાં કોઈપણ સંબંધોમાં નાણા વિભાગની પૂર્વ મંજૂરી વિના ફેરફાર કરી શકાશે નહીં અન્યથા તે અંગેની જવાબદારી વિભાગની રહેશે.
- (૧૧) આ અંગેના ખર્ચ તા.૦૧/૦૪/૨૦૧૭ થી કરવાનો રહેશે.

માંગણી ક્રમાંક : ૦૮

મુખ્ય સદર : ૨૨૦૩- તકનીકી શિક્ષણ


ગૌણ સદર : ૦૦૧- નિદેશ અને વહીવટ

પેટા સદર : ૦૧-TED-1, તકનીકી શિક્ષણ ખાતાનું વહીવટી તંત્ર સંગીન બનાવવું.

હેઠળ ઉદારવાનો અને ચાલુ વર્ષે મંજૂર કરેલ ગ્રાન્ટમાંથી મેળવવાનો રહેશે. મંજૂર કરવામાં આવતી આવર્તક રકમનો ખર્ચ ઓબ્જેક્ટ હેડ ૩૧૩૫ અન્યને સહાયક અનુદાન હેઠળ કરવાનો રહેશે.

આ હુકમો વિભાગની સરખા ક્રમાંકની ફાઇલ ઉપર નાણાં વિભાગની તા.૨૬/૦૩/૨૦૧૮ ની નોંધથી મળેલ અનુમતીથી બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



( એમ. જે. મહેતા )

સેક્શન અધિકારી

શિક્ષણ વિભાગ

પ્રતિ,

- અગ્રસચિવશ્રી, (ઉ. અને ટે. શિક્ષણ) ના અંગત સચિવશ્રી, શિક્ષણ વિભાગ, સચિવાલય, ગાંધીનગર
- નિયામકશ્રી, ટેકનીકલશિક્ષણ ની કરોરી, ગુજરાત રાજ્ય ગાંધીનગર
- કમિશનરશ્રી, ઉચ્ચ શિક્ષણની કરોરી, ગુજરાત રાજ્ય, ગાંધીનગર
- મુખ્ય કારોબારી અધિકારીશ્રી, ગુજરાત નોલેજ સોસાયટી, ગાંધીનગર
- એકાઉન્ટન્ટ જનરલશ્રી, અમદાવાદ/રાજકોટ
- પગાર અને હિસાબી અધિકારીશ્રી, ગાંધીનગર
- નાણા સલાહકારશ્રી (શિક્ષણ), નાણા વિભાગ, સચિવાલય, ગાંધીનગર
- નાણા વિભાગ, સચિવાલય, ગાંધીનગર
- સેક્શન અધિકારીશ્રી, બજેટશાખા, શિક્ષણ વિભાગ, સચિવાલય, ગાંધીનગર
- નાયબ સેક્શન અધિકારી સીલેક્ટ ફાઇલ, શિક્ષણ વિભાગ, સચિવાલય, ગાંધીનગર